

Врз основа на член 16 од Законот за утврдување на цени на водните услуги („Службен весник на Република Македонија бр.7/16), член 14 од Правилникот за начинот и постапката за утврдување на тарифа за водна услуга и на регулаторна тарифа за водна услуга („Службен весник на Република Македонија“ бр.63/17 и бр.128/24), Регулаторната комисија за енергетика, водни услуги и услуги за управување со комунален отпад на Република Северна Македонија на седницата одржана на 26 септември 2024 година, донесе

## РЕШЕНИЕ

### за утврдување на регулаторна тарифа за снабдување со вода за пиење или водоснабдување на КЈП Водовод Кочани за регулиран период 2024-2026 година

1. На КЈП Водовод Кочани се утврдува регулаторна тарифа за водната услуга снабдување со вода за пиење или водоснабдување и тоа:
  - за 2024 година
    - за категорија домаќинства во износ од 49,75 ден/м<sup>3</sup>
    - за категорија останати корисници тарифа 1 во износ од 59,71 ден/м<sup>3</sup>
    - за категорија останати корисници тарифа 2 во износ од 12,84 ден/ м<sup>3</sup>
  - за 2025 година
    - за категорија домаќинства во износ од 51,16 ден/м<sup>3</sup>
    - за категорија останати корисници тарифа 1 во износ од 60,93 ден/м<sup>3</sup>
    - за категорија останати корисници тарифа 2 во износ од 13,24 ден/ м<sup>3</sup>
  - За 2026 година
    - за категорија домаќинства во износ од 52,26 ден/м<sup>3</sup>
    - за категорија останати корисници тарифа 1 во износ од 61,70 ден/м<sup>3</sup>
    - за категорија останати корисници тарифа 2 во износ од 14,22 ден/ м<sup>3</sup>
2. Давателот на водната услуга од точка 1 на ова решение треба да ги примени следните услови:
  - да ги применува тарифите од точка 1 на ова решение и
  - да подготви и достави до Регулаторната комисија за енергетика, водни услуги и услуги за управување со комунален отпад на Република Северна Македонија План за прилагодување на тарифите и Бизнес план согласно ова решение.
3. Се задолжува давателот на водната услуга да достави нов План за прилагодување на тарифите за водни услуги за регулираниот период 2027-2029 година најдоцна во рок од девет месеци пред истекот на важноста на ова решение.
4. Решението влегува во сила со денот на донесување а се објавува во „Службен весник на Република Северна Македонија“ и на веб страницата на Регулаторната комисија за енергетика, водни услуги и услуги за управување со комунален отпад на Република Северна Македонија.

## Образложение

КЈП Водовод Кочани, согласно Правилникот за начинот и постапката за утврдување на тарифа за водна услуга и на регулаторна тарифа за водна услуга (во понатамошниот текст: Правилник), Методологијата за определување на тарифите за водна услуга (во понатамошниот текст: Методологија) и Упатството за подготовка на барањето за утврдување на тарифа за водна услуга поднесоците и критериумите за оцена, до Регулаторната комисија за енергетика, водни услуги и услуги за управување со комунален отпад на Република Северна Македонија (во понатамошниот текст: Регулаторна комисија за енергетика и водни услуги) поднесе Барање за утврдување на тарифа за снабдување со вода за пиење или водоснабдување за регулиран период 2024-2026 година, заведено во архивата на Регулаторната комисија за енергетика и водни услуги под УП1 бр. 08-344/23 од 17.05.2023 (во натамошниот текст: Барање).

Регулаторната комисија за енергетика и водни услуги по спроведување на постапката утврдена во Законот за утврдување на цени на водните услуги, донесе Решение за утврдување на тарифа за снабдување со вода за пиење или водоснабдување на КЈП Водовод Кочани за регулиран период 2024-2026 година, УП1 бр. 08-344/23 од 25 јануари 2024 година.

Управниот одбор на КЈП Водовод Кочани, донесе Одлука за утврдување на тарифи за снабдување со вода за пиење или водоснабдување за регулиран период 2024-2026 по категории на корисници бр.02-82/7 од 12.02.2024 година.

Со оглед на тоа што во законскиот утврден рок од Советот на општината не е дадена согласност на одлуката за утврдување на тарифа на водната услуга, Регулаторната комисија за енергетика и водни услуги постапи согласно член 16 од Законот за утврдување на цени на водните услуги и член 14 од Правилникот за начинот и постапката за утврдување на тарифа за водна услуга и на регулаторна тарифа за водна услуга.

Регулаторната комисија за енергетика со Решение број 02-1624/1 од 20 септември 2024 година, свика подготвителна седница со предмет на разгледување на Предлог Решение за утврдување на регулаторна тарифа за снабдување со вода за пиење или водоснабдување за регулиран период 2024-2026 година на КЈП Водовод Кочани.

На 24 септември 2024 година се одржа подготвителна седница. На подготвителната седница претставниците од КЈП Водовод Кочани немаа забелешки на Предлог Решението за утврдување на регулаторна тарифа за снабдување со вода за пиење или водоснабдување за регулиран период 2024-2026 година.

Регулаторната тарифа утврдена со ова решение, давателот на водната услуга КЈП Водовод Кочани е должен да ја применува до донесување на решение за утврдување на тарифата за снабдување со вода за пиење или водоснабдување врз основа на доставен План за прилагодување на тарифата.

## Анализа од Регулаторна комисија за енергетика

По анализата на податоците за регулираниот период 2024 - 2026 година, Регулаторната комисија за енергетика и водни услуги го утврди следното:

| Опис                                   | Ед.мерка           | 2024       | 2025       | 2026       |
|--|--------------------|------------|------------|------------|
| <b>РЕГУЛИРАН ПРИХОД (MAR)</b>          | денари             | 67.786.297 | 72.965.827 | 77.924.821 |
| <b>Количина - домаќинства</b>          | m <sup>3</sup>     | 1.218.542  | 1.273.068  | 1.327.594  |
| <b>Количина – останати I-ва група</b>  | m <sup>3</sup>     | 100.116    | 108.711    | 117.305    |
| <b>Количина – останати II-ра група</b> | m <sup>3</sup>     | 91.951     | 91.951     | 91.951     |
| <b>Тарифа за домаќинства</b>           | ден/m <sup>3</sup> | 49,75      | 51,16      | 52,26      |
| <b>Тарифа за останати – тарифа 1</b>   | ден/m <sup>3</sup> | 59,71      | 60,93      | 61,70      |
| <b>Тарифа за останати – тарифа 2</b>   | ден/m <sup>3</sup> | 12,84      | 13,24      | 14,22      |

Оперативните трошоци за регулираниот период 2024 - 2026 година се утврдени да изнесуваат:

1. Трошоците за материјали, енергија, резервни делови и ситен инвентар се утврдени во износ од 49.101.197 денари за 2024 година, 50.083.221 денари за 2025 година и 51.084.885 денари за 2026 година;
2. Трошоци за тековно одржување, ремонт и услуги за одржување се утврдени во износ од 519.635 денари за 2024 година, 530.028 денари за 2025 година и 540.628 денари за 2026 година;
3. Трошоците за осигурување на основни средства се утврдени во износ од 160.236 денари за 2024 година, 163.601 денари за 2025 година и 167.691 денари за 2026 година;
4. Трошоците за бруто плати за 2024 година се утврдени во износ од 34.755.957 денари за 2024 година, 35.451.076 денари за 2025 година и 36.160.097 денари за 2026 година;
5. Другите услуги се утврдени во износ од 7.191.901 денари за 2024 година, 7.335.739 денари за 2025 година и 7.482.454 денари за 2026 година;
6. Останатите и вонредните трошоци се утврдени во износ од 4.557.536 денари за 2024 година, 4.648.686 денари за 2025 година и 4.741.660 денари за 2026 година;
7. Даноци, придонеси и други давачки кои не зависат од резултатот на работењето се утврдени во износ од 539.271 денари за 2024 година, 550.595 денари за 2025 година и 564.360 денари за 2026 година;

Амортизацијата на ново набавените сопствени основни средства со кои се врши водната услуга е утврдена во износ од 2.372.676 денари за 2024 година, 2.420.372 денари за 2025 година и 2.494.593 денари за 2026 година.

Амортизацијата на бесплатно добиените средства со кои се врши водната услуга е утврдена во износ од 31.598.141 денари за 2024 година, 30.342.709 денари за 2025 година и 29.022.254 денари за 2026 година.

При утврдување на регулаторната тарифа за водната услуга снабдување со вода за пиење или водоснабдување, Регулаторната комисија за енергетика и водни услуги имаше во предвид цената

на водната услуга да не го надминува прагот на достапност, одреден на ниво од 3% од просекот на вкупниот приход по домаќинство во подрачјето во кое се обезбедува водната услуга. Цената на водната услуга ги вклучува тарифата за водната услуга, надоместоците поврзани со користење на водите утврдени со Законот за водите или со друг закон, како и даноците утврдени со закон.

Регулаторната комисија за енергетика и водни услуги го задолжува КЈП Водовод Кочани да води одвоена сметководствена евиденција за секоја водна услуга одделно и за секоја друга дејност која ја врши, а која не се смета за водна услуга, за времетраење на целиот регулиран период.

Решението на Регулаторната комисија за енергетика и водни услуги е конечно во управна постапка.

Имајќи го во предвид горенаведеното, се одлучи како во диспозитивот на ова решение.

**ПРАВНА ПОУКА:** Против ова Решение, незадоволната страна има право да поднесе тужба пред Управен суд во рок од 30 дена од денот на приемот на решението.

УП1 бр. 08-344/23  
26 септември 2024 година  
Скопје

Претседател на Регулаторна комисија за  
енергетика, водни услуги и услуги за  
управување со комунален отпад на  
Република Северна Македонија

Марко Бислимоски